

प्रधानमंत्री ग्रामीण सड़क योजना पर कार्यशाला



पिलानी, बिट्स में आयोजित कार्यशाला में उपस्थित अतिथि।

पिलानी, बिरला इंस्टिट्यूट ऑफ टेक्नोलॉजी एंड साइंस बिट्स में प्रधानमंत्री ग्रामीण सड़क योजना में सड़के ग्रामीण क्षेत्रों में पहुंचाने के लिए कार्यशाला का आयोजन

गुरुवार को किया गया। कार्यशाला का आयोजन बिट्स के सिविल इंजिनियरिंग विभाग की ओर से किया गया। कार्यशाला में बिट्स निदेशक डा. एके सरकार ने

कार्यशाला के आयोजन से जुड़ी जानकारी देते हुए संस्थान द्वारा गत बीस वर्षों से प्रधानमंत्री ग्रामीण सड़क योजना के माध्यम से ग्रामीण क्षेत्रों में दिए गए योगदान को रेखांकित किया। प्रधानमंत्री सड़क ग्रामीण योजना प्रोजेक्ट निदेशक बसवरराज ने प्रधानमंत्री सड़क योजना की वर्तमान स्थिति पर प्रकाश डाला। डा. शालिनी ने परियोजना पर किए गए अपना शोध पत्र पढ़ा तथा झुंझुनूं, चूरू बीकानेर एवं अलवार सहित क्षेत्र के पांच जिलों में प्रधानमंत्री ग्रामीण सड़कों की स्थिति पर प्रकाश डाला। संस्थान में मानविकी एवं सामाजिक विज्ञान विभाग प्रो.

एसके चौधरी ने प्रधानमंत्री ग्रामीण सड़क के सामाजिक आर्थिक एवं स्वास्थ्य संबंधि प्रभावों से जुड़ी जानकारी दी। कार्यशाला में प्रधानमंत्री ग्रामीण सड़क योजना के लिए राजस्थान में मुख्य अभियन्ता सीएल वर्मा ने प्रधानमंत्री ग्रामीण सड़क योजना की चुनौतियां से जुड़ी जानकारी दी। कार्यक्रम में वैज्ञानिक डा. बी कनागदुराई, सेंट्रल रोड रिसर्व इंस्टिट्यूट नई दिल्ली के प्राचार्य डा. एमोहन राव ने भी विचार साझा किए। इससे पहले संस्थान में सिविल विभाग के प्रो एपी सिंह ने स्वागत करते हुए कार्यक्रम के आयोजन पर प्रकाश डाला।

दैनिक भास्कर 12 मई, 2017

बिट्स में प्रधानमंत्री ग्राम सड़क योजना पर हुई कार्यशाला

भास्कर न्यूज | पिलानी

बिट्स में सिविल इंजिनियरिंग विभाग के तत्वावधान में गुरुवार को प्रधानमंत्री ग्राम सड़क योजना पर कार्यशाला का आयोजन किया गया। बिट्स निदेशक प्रो. एके सरकार व संयोजक प्रो. एपी सिंह ने अतिथियों का स्वागत करते हुए कार्यशाला के उद्देश्य व पृष्ठभूमि पर प्रकाश डाला। उन्होंने बताया कि पिछले 20 वर्षों के दौरान ग्रामीण सड़कों के विकास के क्षेत्र में योगदान की चर्चा करते हुए संयुक्त राष्ट्र के सतत विकास लक्ष्यों के साथ पीएमजीएसवाई के

संरक्षण की आवश्यकता पर बल दिया। राष्ट्रीय ग्रामीण विकास एजेंसी के निदेशक बसव राज ने देश में पीएमजीएसवाई रोड की स्थिति पर प्रकाश डाला। परियोजना के तहत शोध कार्य करने वाली डॉ. शालिनी ने ग्रामीण शोध व ग्रामीण सड़के नेटवर्क योजना के क्षेत्र में विकसित पूरी पद्धति को समझाया। कार्यशाला के दौरान प्रो. एसके चौधरी, सीएल वर्मा, डॉ. बी कनागदुराई, डॉ. एमोहन राव सहित अन्य प्रतिभागियों व अतिथियों ने विभिन्न पहलुओं पर विचार व्यक्त किए। डॉ. प्रशांत साहू ने आभार व्यक्त किया।